



राजभवन सूचना परिसर, उत्तराखण्ड
प्रेस विज्ञप्ति

राज्यपाल ने इको फ्रेंडली ई-रिक्शा बुकिंग एप लांच किया

राजभवन देहरादून, 02 दिसम्बर, 2019

राज्यपाल श्रीमती बेबी रानी मौर्य ने सोमवार को राजभवन में ग्रीन रैबिट मोबाईल एप लॉच किया। इस इको फ्रेंडली मोबाइल एप के माध्यम से लोग आसानी से ई-रिक्शा बुक कर सकते हैं। ग्रीन रैबिट मोबाईल एप के माध्यम से महिला यात्रियों के लिये भी 'पिंक रैबिट' ई-रिक्शा बुक किया जा सकता है। जिसका उपयोग सिर्फ महिला यात्री कर पाएंगी तथा इसको महिला ड्राइवरों द्वारा ही चलाया जाएगा। इस योजना को ग्रीन रैबिट नामक स्टार्ट अप द्वारा संचालित किया जा रहा है।

लांच कार्यक्रम को सम्बोधित करते हुए राज्यपाल श्रीमती मौर्य ने कहा कि महिलाओं के लिये पिंक रैबिट ई-रिक्शा बुकिंग की व्यवस्था होने से जहां उनके लिये सुरक्षित व सुलभ परिवहन सुविधा उपलब्ध होगी वहीं दूसरी ओर महिला ड्राइवरों को रोजगार के अवसर भी उपलब्ध होंगे। इससे महिलाओं का आत्मविश्वास बढ़ेगा। राज्य की महिलाएं जीवट व परिश्रमी हैं, वे इस प्रकार के कार्य कर सकती हैं। इस अवसर पर राज्यपाल श्रीमती मौर्य ने कहा कि आज समय की मांग है कि पर्यावरण हितैषी वाहनों को प्रोत्साहित किया जाय। प्रदूषण को कम करना हम सबकी जिम्मेदारी है। इलैक्ट्रिक वाहनों को अधिक से अधिक बढ़ावा दिया जाना चाहिये। प्रदूषण को कम करने में युवाओं और विद्यार्थियों की महत्वपूर्ण भागीदारी हो सकती है। युवाओं को ग्रीन लाइफ स्टाइल को अपनाना चाहिये। सार्वजनिक वाहनों के प्रयोग व कार पूलिंग को प्रोत्साहित किया जाना चाहिये।

डॉ० आलोक दरोलिया ने बताया कि ग्रीन रैबिट स्टार्ट अप के माध्यम से इस वर्ष के अंत तक 500 लोगों तथा वर्ष 2021 के अंत तक 10000 लोगों को रोजगार देने का लक्ष्य रखा गया है। ग्रीन रैबिट से बुक किये जाने वाले वाहनों के लिए प्रतिदिन का किराया भी फिक्स किया जायेगा जिससे उपभोक्ता को बाजार के उतार-चढ़ाव से परेशानी न हो। ग्रीन रैबिट के माध्यम से ई-रिक्शा के साथ-साथ अन्य वाहन भी बुक किया जा सकते हैं।

इस मोबाइल एप्लिकेशन का उद्देश्य किफायती मूल्य पर शहर के भीतर जनता के लिए आवागमन आसान बनाना है। इस एप के जरिये कोई भी व्यक्ति ई-रिक्शा ई-बाइक टैक्सी टैक्सी या ऑटो रिक्शा को बुक करवा सकता है तथा अपने गंतव्य स्थान पर पहुंच सकता है।

इस अवसर पर ग्रीन रैबिट ट्रांसपोर्ट के चैयरमेन डा० अलोक दरोलिया, श्री राजीव चिरानिया, मोहम्मद आसिफ, व स्कूली छात्र-छात्राएं उपस्थित थे।

.....0.....